

පාස්කු පූර්ව රාත්‍රී මෙහෙය

(කියැවීම වල වරහන් තුළ ඇති කොටස් අත්හළ හැකිය.)

පළමුවන කියැවීම

උත්පත්ති 1:1-2:2

උත්පත්ති පොතෙන් ගත් පාඨයකි.

දෙවියන් වහන්සේ මැවූ සෑම දෙයම යහපත් ය.

ආරම්භයේ දී දෙවියන් වහන්සේ අහසත් පොළොවත් මැවූ සේක. (පොළොව නිසි ව පාඨ ව තිබිණි. මහ සයුර මත අන්ධකාරයක් විය. දේවත්මානුභාවය ජලය මතු පිට හැසුරුණේ ය. එවිට දෙවියන් වහන්සේ, "ආලෝකය වේ වා!"යි වදාළ සේක; ආලෝකය විය. ආලෝකය මනහර බව උන් වහන්සේ දුටු සේක. උන් වහන්සේ අන්ධකාරයෙන් ආලෝකය වෙන් කර ආලෝකයට "දවාල" කියා ද, අන්ධකාරයට "රාත්‍රිය" කියා ද නම් තැබූ සේක. සවස ගත විය, උදය උදා විය, ඒ පළමු වන දවස ය. ඉන්පසු දෙවියන් වහන්සේ, "ජලය ස්ථාන දෙකක වෙන් වෙන් ව පවතින පිණිස එය වෙන් කරන අහස් කුස වේ වා!"යි වදාළ සේක. එසේ ම විය. මෙසේ උන් වහන්සේ අහස් කුස සාදා, ඊට යටින් තිබෙන ජලය, ඊට උඩින් තිබෙන ජලයෙන් වෙන් කර අහස් කුසට "අහස" කියා නම් තැබූ සේක. සවස ගත විය, උදය උදා විය, ඒ දෙ වන දවස ය. ඉන්පසු දෙවියන් වහන්සේ, "ගොඩබිම මතු වන පිණිස අහස යට තිබෙන ජලය එක තැනකට රැස් වේ වා!"යි වදාළ සේක. එසේ ම විය. ගොඩබිමට "පොළොව" කියා ද, ජලයට "සාගරය" කියා ද උන් වහන්සේ නම් තැබූ සේක. එය මනහර බව උන් වහන්සේ දුටු සේක. එවිට දෙවියන් වහන්සේ, "බීජ උපදවන ඇට සහිත පල දරන, සියළු වර්ගවල ගස්කොළන් භූමියේ හටගැනේ වා!"යි වදාළ සේක. එසේ ම විය. මෙසේ භූමිය බීජ උපදවන, ඇට සහිත පල දරන, සියළු වර්ගවල ගස්කොළන් නිපදවීය. එය මනහර බව දෙවියන් වහන්සේ දුටු සේක. සවස ගත විය, උදය උදා විය, ඒ තුන් වන දවස ය. ඉන්පසු දෙවියන් වහන්සේ, "දවාල රාත්‍රියෙන් වෙන් කිරීම සඳහාත්, දවස්, අවුරුදු හා මංගල්‍ය වකවානු දක්වනු සඳහාත් අහස් කුසෙහි ආකාශ වස්තු වේ වා!" කියා ද, "පොළොවට එළිය දීමට ඒවා අහසෙහි බැබළේ වා!" කියා ද වදාළ සේක. එසේ ම විය. මෙසේ දෙවියන් වහන්සේ ප්‍රධාන ආලෝක දෙකක්, එනම් දවාල පාලනය කිරීම සඳහා ලොකු ආලෝකය ද, රාත්‍රිය පාලනය කිරීම සඳහා කුඩා ආලෝකය ද සෑදූ සේක; තාරකා ද සෑදූ සේක. දෙවියන් වහන්සේ මේ අලෝකයන් අහසේ තැබුවේ පොළොවට ආලෝකය දීම සඳහාත්, දවාල හා රාත්‍රිය පාලනය කිරීම සඳහාත්, අඳුරින් ආලෝකය වෙන් කිරීම සඳහාත් ය. එය මනහර බව දෙවියන් වහන්සේ දුටු සේක. සවස ගත විය, උදය උදා විය, ඒ සතර වන දවස ය. ඉන්පසු දෙවියන් වහන්සේ, "ජලය, අසංඛ්‍ය ජීවමාන සතුන්ගෙන් පිරී ඉතිරේවා!" කියා ද, "පක්ෂීහු පොළොවට උඩින් අහස් කුස හරහා පියඹා යත් වා!" කියා ද වදාළ සේක. එසේ ම විය. මෙසේ දෙවියන් වහන්සේ දැවැන්ත තල්මසුන් ද ඔබ්මොබ ජීනන නන් වැදෑරුම් ජලජ සතුන් ද නන් වැදෑරුම් පක්ෂීන් ද මැවූ සේක. එය මනහර බව දෙවියන් වහන්සේ දුටු සේක. තවද, දෙවියන් වහන්සේ ඔවුන්ට ආසිරි පතමින්, "බෝ වී වැඩි වර්ධනය වී මුහුදු ජලය පුරා පැතිරෙත් වා!" කියා ද, "පක්ෂීහු පොළොවේ බෝවෙත් වා!" කියා ද පැවසූ සේක. සවස ගත විය, උදය උදා විය, ඒ පස් වන දවස ය. ඉන්පසු දෙවියන්

වහන්සේ: “විවිධ ගවමහිමයන් ද උරගයන් ද වන මෘගයන් ද යන ජීවමාන සත්ත්වයෝ පොළොවෙන් නිපදෙන් වා!”යි වදාළ සේක. එසේ ම විය. මෙසේ උන් වහන්සේ විවිධාකාර වන මෘගයන් ද ගවමහිමයන් ද උරගයන් ද පොළොවෙන් ඉපද වූ සේක. එය මනහර බව දෙවියන් වහන්සේ දුටු සේක.)

ඉන්පසු දෙවියන් වහන්සේ: “අපගේ ස්වරූපය අනුව, අපගේ සමානත්වය ලෙස මනුෂ්‍යයා මවමු, ඔහු මුහුදේ මසුන් ද අහසේ පක්ෂීන් ද ගවමහිමයන් ද මුළු පොළෝ තලයෙහි සියළු වන මෘගයන් ද උරගයන් ද පාලනය කෙරේවා!”යි අණ කළ සේක. දෙවියන් වහන්සේ තම ස්වරූපය අනුව මිනිසා මැවූ සේක; දෙවියන් වහන්සේගේ ම ස්වරූපය අනුව ඔවුන් මවා වදාළ සේක; පුරුෂයා ද ස්ත්‍රීය ද වශයෙන් ඔවුන් මැවූ සේක. දෙවියන් වහන්සේ ඔවුන්ට ආසීර් පතමින්, “නුඹලා දරුසම්පත් ලබා, වැඩි වර්ධනය වී, පොළොව පුරා පැතිර එය යටත් කරගන්න. මුහුදේ මසුන් කෙරෙහි ද, අහසේ පක්ෂීන් කෙරෙහි ද, පොළොවේ සැරි සරන සියළු සතුන් කෙරෙහි ද බලය පවත්වන්නැ”යි ඔවුන්ට වදාළ සේක. තවද, උන් වහන්සේ, “මුළු පොළෝ තලයෙහි ධාන්‍ය දරන සියළු පැලෑටි ද බීජ සහිත පල දරන සියළු ගස් ද නුඹලාගේ ආහාරය පිණිස වේ වා! එහෙත්, පොළොවේ සියළු වන සතුන්ට ද අහසේ පක්ෂීන්ට ද උරගයන්ට ද සියළු ජීවමාන සතුන්ට ද ආහාර පිණිස නිල් පලා දෙමි”යි වදාළ සේක. එසේ ම විය. දෙවියන් වහන්සේ තමන් මවා වදාළ සියළු දේ නරඹා, එය ඉතා මනහර බව දුටු සේක. සවස ගත විය, උදය උදා විය, ඒ සය වන දවස ය.

(මෙසේ අහසත්, පොළොවත් එහි ඇති සියළු දේත් මවා තිම කරන ලද්දේය. දෙවියන් වහන්සේ තමන් කළ කාර්යය සත් වන දවසෙහි තිමවා, එදින සියළු වැඩ නතර කළ සේක.)

දේව වාක්‍යය එසේ ය.

දෙවියන් වහන්සේට ස්ත්‍රෝත්‍ර වේවා.

පිළිතුරු ගීය

ගීතාවලිය 33:4-7, 12-13, 20-22

පිළිතුර: මහ පොළොව හිමි තුමන්ගේ කරුණාවෙන් පිරී ඇත.

ගීය: සම්පූර්ණ වචනය අවංක ය; එතුමන්ගේ ක්‍රියා සියල්ලක් ම විශ්වාසශීලී ය. දැනුම බව හා යුක්තිය එතුමන්ට ප්‍රිය ය. මහ පොළොව හිමි තුමන්ගේ කරුණාවෙන් පිරී ඇත.

හිමි තුමන්ගේ වචනයෙන් ආකාශය ද එතුමන්ගේ හුස්මෙන් සියලු ආකාශ වස්තූහු ද මවනු ලැබූ හ. එතුමාණෝ මුහුදු දිය දහර එක් ගොඩකට රැස් කරන සේක; ගැඹුරු දිය ගබඩාවල නිදන් කරන සේක.

සම්පූර්ණ තමන් දෙවියන් කොට සලකන ජාතිය ද දෙවිඳුන් සතු උරුමය ලෙස තේරුණු සෙනඟ ද ආසීර් ලද්දෝ ය. හිමි තුමාණෝ සගලොව සිට නරඹන සේක; මුළු මිනිස් සංහතිය දක්නා සේක.

අපි හිමි තුමන් කෙරේ විශ්වාසයෙන් බලා සිටියෙමු. අපේ පිහිටත්, පලිහත් එතුමාණෝ ය. සම්පූර්ණ, ඔබ කෙරේ අපේ බලාපොරොත්තු පිහිටෙවූ ලෙස ම ඔබේ කරුණාව අප කෙරෙහි වේ වා!

හෝ

පිළිතුර: සම්භාණන්ගේ ආසිරිවලින් පොළොව සරු සාර වන්නේ ය.

ගීය: මාගේ සීත, සමිඳුන් පසසන්න. මාගේ දෙවි සමිඳුනි, ඔබ ඉතා උතුම් ය, ඔබ තෙද මහිමයෙන් සැරසී සිටින සේක. ඔබ ආලෝකය නමැති වස්ත්‍රය හැඳ පැළඳ සිටින සේක; වියනක් මෙන් අහස විහිදාලන සේක.

පොළොව කිසි කලෙක නොසැලෙන ලෙස එය තිර පදනමක් මත පිහිටෙවූ සේක. උතුරු සඵවකින් මෙන් මහා සයුරෙන් ඔබ එය වැසූ සේක; ජලයෙන් කඳු හෙල් වැසී ගියේ ය. සම්භාණෝ මිටියාවත්වල උල්පත් හටගත්වන සේක. ඒවා කඳු අතරේ ගලා යයි.

ඒවා අසල, අහසේ පක්ෂීහු කැඳලි සාදති; අතු අතරේ ගී නද දෙති. එතුමාණෝ අහස් තලයෙන් කඳුකරයට වැසී වස්වන සේක. එතුමන්ගේ ආසිරිවලින් පොළොව සාරවත් වන්නේ ය, එතුමාණෝ, සිවුපාවුන්ට තණ කොළත්, මිනිසුන්ගේ ප්‍රයෝජනයට ගස් කොළත් පොළොවේ වැඩෙන්නට සලසන සේක. මිනිසාට ආහාර නිපදවන සේක.

ඔබේ කර්මාන්ත කොපමණ විවිධාකාර ද? ඔබ සියල්ල ප්‍රඥාවෙන් මැවූ සේක. පොළොව ඔබ මැවූ සතුන්ගෙන් පිරී ඇත. පච්ඡායෝ පොළෝ තලයෙන් විනාශ වී යත්වා! දුෂ්ටයෝ තවත් ජීවත් නොවෙත්වා! මාගේ සීත සමිඳුන්ට ප්‍රශංසා කරා වා! සමිඳුන්ට ප්‍රශංසා වේවා!

දෙවන කියැවීම

උත්පත්ති 22:1-18

උත්පත්ති පොතෙන් ගත් පාඨයකි.

ඇදහිල්ලේ පියාණන් වන ආබ්‍රහම් තුමාගේ බිලි පූජාව.

කලකට පසු දෙවියන් වහන්සේ ආබ්‍රහම් පරීක්ෂා කරමින්, “ආබ්‍රහම්” කියා ඔහුට අඬගැසූ සේක. ඔහු ද, “ස්වාමීනි මම මෙහි ය” කියා උත්තර දුනි. එවිට උන් වහන්සේ “නුඹ දැන්, නුඹේ පුත්‍රයා - නුඹ ප්‍රේම කරන නුඹේ එක ම පුත්‍රයා වන ඊසාක් ගෙන මොරියා දේශයට යන්න, එහි ගොස්, මා නුඹට පෙන්වන කන්ද මත දවන යාග පූජාවක් මෙන් ඔහු මට ඔප්පු කරන්නැ”යි වදාළ සේක.

(ආබ්‍රහම් උදෑසනින් නැගිට, තම කොට්ඨාවට සෑදලය යොදා, සේවකයන් දෙදෙනෙකු ද සිය පුත් ඊසාක් ද රැගෙන, දවන යාග පූජාව සඳහා දර ද පළාගෙන දෙවියන් වහන්සේ වදාළ ස්ථානයට පිටත් ව ගියේය. තුන් වන දින, ආබ්‍රහම් හිස ඔසවා බැලූ විට, දුරින් පිහිටි එම ස්ථානය දිවි ය. එවිට ඔහු සිය සේවකයන්ට කතා කොට, “කොට්ඨා සමඟ මෙහි නවතින්න, දරුවා ද මම ද අතනට ගොස්, වැඳ පුදා ආපසු එන්නෙමු”යයි කීවේ ය. මෙසේ කියා ආබ්‍රහම් දවන යාග පූජාවට සුදානම් කළ දර සිය පුත් ඊසාක් මත තබා, තම අතට ගින්න ද පිහිය ද ගෙන, දෙනො ම එක් ව යන්න පිටත් වූ හ. මෙසේ යඳ්දී, ඊසාක් තම පිය ආබ්‍රහම්ට, “තාත්තේ” කියා ඇමතු විට, “පුතා, මම මෙහි ය”යි ඔහු පිළිතුරු දුනි. එවිට ඊසාක්, “තාත්තේ, මෙහි දරන් ඇත; ගින්නදරන් ඇත; නමුත් පූජාවට බැට් පැටවා කොහේ

ද" කියා ඇසී ය. එවිට ආබ්‍රහම්, "පුතා, දෙවියන් වහන්සේ ම පූජාව සඳහා බැටළු පැටවා දෙන සේකැ"යි පිළිතුරු දුනි. මෙලෙස දෙදෙනා ම ගමන් කළහ.)

මෙසේ ගමන් කොට දෙවියන් වහන්සේ වදාළ ස්ථානයට ඔවුන් පැමිණි විට, ආබ්‍රහම් එහි පූජාසනයක් ඉදි කර, පිළිවෙළට දර කැලී තබා, තම පුත් ර්සාක් බැඳ, පූජාසනය පිට තැනූ දර සෑය මත තැබී ය. මෙසේ තබා ඔහු අත දිගු කොට, සිය පුතු මරනු පිණිස පිනිය ගත්තේ ය. එවිට සම්ඥාණන් වහන්සේගේ දූතයා ස්වර්ගයේ සිට, "ආබ්‍රහම්, ආබ්‍රහම්" කියා හඬගැසී ය. "මම මෙහි සිටිමි"යි ඔහු කී ය. එවිට දූතයා, "ළමයාට අත නොගසන්න, ඔහුට කිසි අනතුරක් නොකරන්න, ඔබේ පුත්‍රයා, ඔබේ එක ම පුත්‍රයා පූජා කිරීමට තරම්, ඔබ දේව ගරුභිය ඇත්තෙකු බව මට දැන් පෙනේ ය"යි පැවසී ය. එවිට ආබ්‍රහම් හිස ඔසවා බැලූ විට ඔහුට පිටුපසින් අංවලින් පළුරක පැටලී සිටි බැටළුවෙකු දිවී ය. ආබ්‍රහම් ඌ වෙත ගොස් බැටළුවා ගෙන, සිය පුත්‍රයා වෙනුවට දවන යාග පූජාවක් මෙන් ඌ පූජා කෙළේ ය.

(තවද, ආබ්‍රහම් ඒ ස්ථානයට "ජෙහොවා-ජේරේ" යන නාමය තැබී ය. මීට අද දක්වා "සම්ඥාණන් වහන්සේගේ කන්දේදී සපයන ලදී" යන කීම ව්‍යවහාර වේ.)

සම්ඥාණන් වහන්සේගේ දූතයා දෙ වන වරටත් ස්වර්ගයේ සිට ආබ්‍රහම්ට කතා කොට, "සම්ඥාණන් වහන්සේ මෙසේ වදාරන සේකැ යි මම දිවුරා කියමි. ඔබේ පුත්‍රයා, ඔබේ එක ම පුත්‍රයා පවා මට බිලි පූජා කිරීමට කැමැති වී මෙලෙස ක්‍රියා කළ බැවින් මම බොහෝ සෙයින් ඔබට ආශීර්වාද කරමි. ඔබේ දරු පෙළපත අහසේ තාරකා මෙන් ද වෙරළේ වැලි මෙන් ද බහුල වන සේ වර්ධනය කරමි. ඔබේ පෙළපත සතුරන් පරදා රට හිමි කරගන්නේ ය. ඔබ මාගේ හඬට කිකරු වූ බැවින්, මිනි පිට සියළු ජාතීහු ඔබ මගින් ආසිරි ලබන්නේ ය"යි කී ය. ආබ්‍රහම් පසු ව තම සේවකයන් වෙත ආපසු ගිය විට, ඔවුහු සියල්ලෝ ම නැගිට ගොස් බෙයර්-ෂෙබාවෙහි පදිංචි වූ හ.

දේව වාක්‍යය එසේ ය.

දෙවියන් වහන්සේට ස්තෝත්‍ර වේවා.

පිළිතුරු ගීය

ගීතාවලිය 16:5, 8-11

පිළිතුරු: මාගේ සරණය වන දෙවිදුනි, මා රැකගත මැනව.

ගීය: සම්දුනි, මාගේ උරුමය හා ඉරණම ඔබ වහන්සේ ය. ඔබ, ඔබ පමණක් ම මා උරුම කොටස රක්තා සේක. හිමි තුමන් නිරතුරු මා අභියස තබාගන්නෙමි. මා දකුණු පස එතුමාණන් වැඩ වසන බැවින් මම නොසැලෙන්නෙමි.

එබැවින් මසිත උදත් අනයි; මහද ප්‍රීතියෙන් පිනා යන්නේ ය; මා ගත සුරැකි ව ඇත්තේ ය. මන්ද, ඔබ මා පාතාලයෙහි නොරඳවන සේක; ඔබේ දැහැමි තැනැත්තාට ජරාපත් වීමට ඉඩ නොදෙන සේක.

ඔබ මට ජීවන මඟ හෙළි කරන සේක. ඔබ අඛිමුවෙහි පිරිපුන් සතුට මට වන්නේ ය. ඔබ දකුණු පස සැප සම්පත් සඳහා ම ඇත්තේ ය.

නික්මයාම පොතෙන් උපුටා ගත් කොටසකි.

ඉශ්රායෙල් ජනයා රතු මුහුදෙන් එතෙර වෙති.

සම්භූතයන් වහන්සේ මෝසෙස්ට කතා කොට මෙසේ වදාළ සේක. “නුඹ මට මොරගසන්නේ මන් ද? ඉශ්රායෙල් ජනයාට ‘ඉදිරියට යන්න’ යි කියන්න. තවද, ඔවුන්ට මුහුද මැදින් වියළි බිම දිගේ යන්න හැකි වන පරිදි ඔබ ද ඔබේ සැරයටිය ඔසවා, අත මුහුද දෙසට දිගු කොට මුහුද දෙබෑ කරවන්න. බලන්න, මම ද මිසර වාසීන්ගේ සිත් දැඩි කරමි. ඔවුහු ද ඉශ්රායෙල් ජනයා පසුපස යන්නෝ ය. එවිට පාරාවෝ ද ඔහුගේ මුඵ හමුදාව ද ඔහුගේ යුද්ධ රථ ද ඔහුගේ අසරුවන් ද පරාජය කොට මම කීර්තිය ලබන්නෙමි. මෙසේ මා පාරාවෝ ද ඔහුගේ යුද්ධ රථ ද අසරුවන් ද ජයගෙන කීර්තිය ලැබූ පසු මා සම්භූතයන් වහන්සේ බව මිසර වාසීහු දැනගන්නෝ ය.” ඉන්පසු ඉශ්රායෙල් හමුදාවට පෙරටුවෙන් ගිය දේව දූතයා ද තමා සිටි තැන වෙතස් කොට ඔවුන් පසුපස ගියේ ය. ඔවුන් ඉදිරියේ තිබූ වලා ටැඹ ඔවුන් පිටුපසට වී, මිසර වාසීන්ගේ හමුදාව හා ඉශ්රායෙල්වරුන්ගේ හමුදාව අතරට පැමිණියේ ය. වලාකුළක් හා අඳුරක් ඇති විය, රාත්‍රිය ගෙවිණි, එතෙක් මුඵ රාත්‍රියේ ම හමුදා දෙක එකිනෙකට ළඟා නො වූ හ.

මෝසෙස් තම අත මුහුද දෙසට දිගු කෙළේ ය. එවිට සම්භූතයන් වහන්සේ ඒ මුඵ රාත්‍රියේ ම පෙරදිගින් හැමු සැඩ සුළඟක් මගින් මුහුදු ජලය පසුබැස යාමට සලසා, මුහුද වියළි බිමකට හැරෙවූ සේක. මුහුදු ජලය ද දෙබෑ විය. ඉශ්රායෙල් ජනතාව වියළි බිම දිගේ මුහුද මැදට ගියහ. ජලය දකුණු පසින් හා වම් පසින් තාප්පයක් මෙන් විය. මිසර වැසියෝ ලුහුබැඳ ගියහ; පාරාවෝගේ සියළු අසුන් ද රථ ද අසරුවන් ද ඔවුන් පසුපස මුහුද මැදට ගියහ. එවිට උදය යාමයෙනි, සම්භූතයන් වහන්සේ ගිනි හා වලා ටැඹින් මිසර වාසීන්ගේ හමුදා දෙස බලා ඒ හමුදාවන් සන්ත්‍රාසයට පත් කරවූ සේක. උන් වහන්සේ ද ඔවුන්ගේ රථ රෝද ක්‍රියා විරහිත කළ සේක. ඒවා ඉදිරියට ගියේ ඉතා අමාරුවෙනි. එවිට මිසර වාසීහු, “අපි ඉශ්රායෙල්වරුන් වෙතින් පලා යමු, මන්ද, සම්භූතයන් වහන්සේ අපට විරුද්ධ ව ඔවුන් උදෙසා සටන් කරන සේකැ” යි කී හ. උන් වහන්සේ මෝසෙස් අමතමින්, “මිසර වාසීන් පිට ද ඔවුන්ගේ රථ හා අසරුවන් පිට ද ජලය ආපසු ගලන ලෙස මුහුද දෙසට නුඹේ අත දිගු කරන්නැ” යි වදාළ සේක. ඔහු මුහුද දෙසට තම අත දිගු කෙළෙන් පහන් වූ විට ජලය ආපසු පෙර තිබුණ මට්ටමට ම ගැලී ය. මිසර වැසියෝ පලා යන්නට උත්සාහ කරන්නෝ මුද මැදට ම දිවූ හ. සම්භූතයන් වහන්සේ ඔවුන් මුහුද මැද හෙළාදැමූ සේක. ඉශ්රායෙල්වරුන් ලුහුබැඳ මුහුදට පැමිණි යුද්ධ රථ ද අසරුවෝ ද පාරාවෝගේ මුඵ හමුදාව ද ආපසු ගලා ආ ජලයට යට වූ හ. ඔවුන්ගෙන් එක් කෙනෙක් වත් ඉතිරි නො වී ය. එතෙක්, ඉශ්රායෙල් ජනයා මුහුද මැද වියළි බිමින් ගමන් කළහ. ඔවුන්ගේ දකුණු පසින් හා වම් පසින් ජලය තාප්පයක් මෙන් විය.

මෙසේ එදින සම්භූතයන් වහන්සේ මිසර වාසීන් අතින් ඉශ්රායෙල්වරුන් ගළවාගත් සේක. ඉශ්රායෙල්වරු ද මිසර වාසීන් මුහුදු වෙරළේ මැරී සිටිනු දුටහ. ඔවුහු සම්භූතයන් වහන්සේ මිසර වාසීන්ට කළ ප්‍රබල ක්‍රියාව දුටහ. සෙනඟ

සම්පාදන වහන්සේට ගරුබය පා, උන් වහන්සේ ද උන් වහන්සේගේ සේවකයා වන මෝසෙස් ද කෙරෙහි විශ්වාසය තැබූ හ. එවිට මෝසෙස් සහ ඉශ්රායෙල් ජනයා සම්පාදන වහන්සේට මේ ගීතය ගැයූ හ.

සම්පූර්ණ හට මම ගී ගයමි, එතුමාණෝ තෙද මහිමෙන් ජයගෙන අසුන් හා අසරුවන් මුද මැද හෙළු සේක.

දේව වාක්‍යය එසේ ය.

දෙවියන් වහන්සේට ස්තෝත්‍ර වේවා.

පිළිතුරු ගීය

නික්මයාම 15:1-6, 17-18

පිළිතුර: සම්පූර්ණ හට මම ගී ගයමි, උන් වහන්සේ තෙද මහිමෙන් ජයගත් සේක.

ගීය: සම්පූර්ණ හට මම ගී ගයමි, එතුමාණෝ තෙද මහිමෙන් ජයගෙන අසුන් හා අසරුවන් මුද මැද හෙළු සේක. සම්පාදනෝ, මා සවිය හා ගීතය වෙති; එතුමාණෝ මා විමුක්තිය වෙති.

මාගේ දෙවිදාණෝ ය. මා දෙවිතුමන් මම පසසමි. මා පියාගේ දෙවිදුන් මම වණමි. සම්පාදනෝ, රණ ශූර ය, එතුමන්ගේ නම හිමිසඳ වේ.

එතුමාණෝ, පාරාවෝගේ රිය සෙන් හා බළ ඇණි මුද මැද හෙළු සේක. උසස් ම සෙන්පතිහු ද රතු මුදට බිලි වූ හ. ගැඹුරු සමුදුර ඔවුන් වසාගති; ගලක් විලස මුදු පත්ලට ඔව්හු කීදා ගියහ.

සම්පූර්ණ, ඔබ දකුණත බල මහිමෙන් උදාර ය. සම්පූර්ණ, ඔබ දකුණත හතරන් කැබලි කරලී ය. සම්පූර්ණ, ඔබට උරුමය වන කඳු මුදුනට, සම්පූර්ණ, ඔබේ වාසභවනය වන තැනට, ඔබ අතින් ඉඳි කළ ශුද්ධස්ථානයට, ඔබ ඔවුන් ගෙන ගොස්, පිහිටුවන සේක. සම්පාදනෝ, සදහට ම රජකම් කරන සේක.

සතරවන කියැවීම

ඉසයියස් 54:5-14

ඉසයියස් දිවැස්ප්‍රසාදි තුමන්ගේ පොතෙන් ගත් පාඨයෙකි.

ඔබේ ගැලවුම්කරු වන සම්පාදන වහන්සේ සදා ප්‍රේමයෙන් යුතුව ඔබට දයානුකම්පා කළ සේක.

නුඹේ මැවුම්කාරයාණෝ නුඹේ ස්වාමි පුරුෂයා මෙන් වන සේක. එතුමන්ගේ නාමය සවි බලැති සම්පාදනෝ ය. ඉශ්රායෙල්වරුන්ගේ ශුද්ධ තැනැත් වහන්සේ නුඹේ මිදුම්කාරයාණෝ ය. 'මුඵ පොළොවේ දෙවිදාණෝ ය'යි එතුමන්ට කියනු ලබන්නේ ය. ඉශ්රායෙල්, නුඹ සිය පුරුෂයා විසින් අත්හරිනු ලැබූ අනිශයෙන් ශෝකයට පත් වී සිටින තරුණ භාර්යාවක වැන්න. එහෙත්, සම්පාදනෝ එතුමන් වෙත නුඹ කැඳවා ඇත. නුඹේ දෙවිදාණෝ නුඹට මෙසේ වදාරන සේක. "මම ස්වල්ප කලකට නුඹ අත්හළෙමි. එහෙත් මහා දයානුකම්පාවෙන් නැවත නුඹ කැඳවාගන්නෙමි. ඉමහත් උදහසින් මොහොතකට මාගේ මුහුණ නුඹ කෙරෙන් සහවාගනිමි. එහෙත්, නොමියෙන සුඵ ප්‍රේමයකින් මම නුඹට අනුකම්පා කරන්නෙමි." නුඹේ මිදුම්කාරයාණන් වන සම්පාදනෝ මෙසේ වදාරන සේක. "තෝවාගේ කාලයේ ඇති වූ ජලගැල්ම මට සිහි වේ. ඒ කාලයේ ඇති වූවාක් මෙන් නුඹ කෙරෙහි උදහස් නොවන බවටත්, නුඹට තරවටු නොකරන බවටත් මම දිවුරුම් දෙන්නෙමි. කඳු පහ ව ගියත්, හෙල් සෙලවුණත්, නුඹට ඇති මාගේ තිර පෙම පහ වෙන්නේ වත්, මාගේ හිටිසුම සෙලවෙන්නේ වත් නැත. මෙසේ වදාරන්නේ නුඹට අනුකම්පා

කරන සම්පාදනත් වන මම ය.” සම්පාදනේ මෙසේ වදාරන සේක. “අහෝ අසරණ කුණාටුවකින් මෙන් කැළඹී සිටින සැනසිල්ලක් නැති තැනැත්තියක වැනි ජෙරුසලම! මම නුඹේ ගඩොල් මරකතවලින් සාදා, නුඹේ අත්තිවාරම් තිල් මාණික්‍යවලින් ඉදි කරන්නෙමි. නුඹේ කොත් රතුකැටවලින් ද නුඹේ දොරටු පඳුරාගවලින් ද නුඹ වටේ ඇති තාප්පය මැණික්වලින් ද මම තනන්නෙමි. නුඹේ දරුවන්ට ස්වාමීන් වන මම උගන්වන්නෙමි. ඔවුන්ගේ සෞභාග්‍යය අධික වන්නේ ය. නුඹ ධර්මිෂ්ඨකමෙහි පිහිටුවනු ලබන්නෙහි ය. නුඹ පීඩාවෙන් දුරු ව බිය නැති ව සිටින්නෙහි ය. හීනියක් නුඹට ලං වන්නේ නැත.

දේව වාක්‍යය එසේ ය.

දෙවියන් වහන්සේට ස්තූතිය වේවා.

පිළිතුරු ගීය

ගීතාවලිය 30:1, 3-5, 10-12

පිළිතුරු: මාගේ දෙවි සම්ප්‍රීති, ඔබ වහන්සේට ප්‍රශස්ති ගී ගයමි.

ගීය: ඔබ මා උසස් කළ බැවින් ද මාගේ දුක් ගැන මා සතුරන්ට ප්‍රීති වීමට නුදුන් බැවින් ද සම්ප්‍රීති, ඔබට ප්‍රශස්ති ගී ගයමි. සම්ප්‍රීති, ඔබ පාතාලයෙන් මා ගොඩ ගත් සේක; මා වළ පල්ලට නොයන පරිදි ඔබ මා දිවි රැකගත් සේක.

පින්වතුනි, සම්ප්‍රීතියට ගී පසස් තඟන්න; ඒ නිර්මල නාමයට තුනි ගී ගයන්න. මන්ද, එතුමන්ගේ උදහස ඇසිල්ලකට පමණ ය. එතුමන්ගේ කරුණාව දිවි ඇති තාක් ය. රැයේ හැඬීම පවතියි; උදය ප්‍රීතිය උදා වෙයි.

සම්ප්‍රීති, සවන් දී මට කරුණා කළ මැනව. සම්ප්‍රීති, ඔබ මාගේ සරණ වුව මැනව. ඔබ මාගේ දොම්නස සොම්නසට හැරෙවූ සේක. ඔබට ගී පසස් ගයන්නෙමි. මාගේ දෙවි සම්ප්‍රීති, සදහට ම ඔබ හට ගී ගයන්නෙමි.

පස්වන කියැවීම

ඉසයියස් 55:1-11

ඉසයියස් දිවැස්ප්‍රසාදි තුමන්ගේ පොතෙන් ගත් පාඨයකි.

මා වෙත පැමිණ ජීවනය ලබාගන්න; සදාතන ගිවිසුමක් ඔබ සමඟ කරන්නෙමි.

“පීපාසා ඇති සියල්ලෙහි, ඇල දොළ වෙත පැමිණෙන්න; මුදල් නැති තැනැත්තෙහි, එන්න, අරගන්න, වළඳන්න. එන්න, මිදියුස හා කිරි ගන්න, නොමිලේ ම ලබාගන්න. කෑමක් නොවන දේට මුදල් ගෙවන්නේ කුමට ද? තෘප්තිය නොදෙන දේට වෙහෙස වන්නේ මන් ද? මා හට සවන් දී, මා කී දේ කර, හොඳ ම ආහාර වළඳා පෝෂණය වී ප්‍රීති වන්න.” “මට සවන් දී, මා වෙත එන්න; අවුත් ජීවනය ලබාගන්න; දාවිත්ට මා ප්‍රේම කළාක් මෙන් ම නුඹටත් ප්‍රේම කරන ලෙසට සදහට ම පවතින ගිවිසුමක් නුඹ සමඟ කරන්නෙමි. දාවිත්, ජාතීන්ගේ ප්‍රධානියෙකු ද ධනපතියෙකු ද කෙළෙමි. මාගේ සෙතඟට ඔහු මාගේ සාක්ෂිකාරයෙකු කරමි. නුඹේ සම්ප්‍රීත හා දෙවිඳුන් වන, ඉශ්රායෙල්වරුන්ගේ සුවි ශුද්ධ තැනැත් වහන්සේ වන මා නුඹ ගෞරවයට පත් කළ බැවින්, නුඹ නොහැඳින සිටි ජාතීන් කැඳවා, නුඹ අණ කළ පමණින් නුඹ වෙත විගසින් ඇදී එනු ඇත.” හමු විය හැකි බැවින් සම්ප්‍රීත සොයා යන්න; ලඟ ම සිටිය දී එතුමන් අයැදින්න. දුෂ්ටයා සිය මාර්ගයෙන් හැරී, අදමිටු මිනිසා තම සිතුවිලි දුරලා, සම්ප්‍රීත වෙත ඇදී එවා! එතුමන් ඔහුට අනුකම්පා කරනු

ඇත. දෙවිඋන් වෙත ඔහු හැරී ඒවා; එතුමන් ඔහුට බොහෝ සේ කමා කරනු ඇත. සම්ආණ්ඩු වන මම මෙසේ පවසමි. "මාගේ සිතුවිලි නුඹේ සිතුවිලි මෙන් නොවේ; මාගේ මාර්ග නුඹේ මාර්ග මෙන් නොවේ. අහස පොළොවට වඩා බොහෝ ඉහළින් ඇති සේ නුඹේ මාර්ගවලට වඩා මාගේ මාර්ග උසස් ය. නුඹේ සිතුවිලිවලට වඩා මාගේ සිතුවිලි බොහෝ සේ උසස් ය." "අහසින් වැටෙන නිම හා වසින වැස්ස නැවත හැරී නොගොස් පොළොව සරුසාර කර, පැළ නංවා, කරල් හටගන්වා වසුරන්හට ධාන්‍ය ද මිනිසාට ආහාර ද ගෙන දෙයි. එලෙස මා මුවින් නික්මෙන වචන මා වෙත ම නිස් ව නොපැමිණ මාගේ අදහස් සඵල කර නියමයන් සිතුවර ම ඉටු කරයි".

දේව වාක්‍යය එසේ ය.

දෙවියන් වහන්සේට ස්ත්‍රෝත්‍ර වේවා.

පිළිතුරු ගීය

ඉසයියස් 12:2-6

පිළිතුර: ඔබ ගැලවීමේ ලිංචලින් ප්‍රීතියෙන් දිය ඇදගන්නහු ය.

ගීය: දෙවිආණේ මාගේ ගැලවීම ය. මම එතුමාණන් අදහමි; එතුමන් කෙරෙහි මට බියක් නැත. මන්ද, සම්ආණේ මාගේ ශක්තියත්, ගිනිකාවත් ය. එතුමාණේ මාගේ ගැලවීම ය.

ඒ දවසේ දී සෙනඟ මෙසේ පැසසුම් ගී යන්නෝ ය. "සම්උන්ට තුනි පුදන්න; එතුමන්ගේ නම පවසා අයැදින්න. එතුමන්ගේ ක්‍රියා ජාතීන් අතර පවසන්න. එතුමන්ගේ නාමයේ ශේෂ්ඨත්වය ප්‍රකාශ කරන්න".

සම්උන් කළ අරුමපුදුම දේ නිසා පසස් ගී ගයන්න; මුළු ලොවට ම ඒ ගැන දන්වන්න. සියොන් වැසි සියල්ලෙහි, මොරගසා ගී ගයන්න; ඉශ්රායෙල් ශුද්ධ දෙවිආණන් උතුම් වන බැවින් ද සිය සෙනඟ අතරේ වැඩ සිටින බැවින් ද සතුටින් හඬ නඟා ගී ගයන්න.

සයවන කියැවීම

බාරුක් 3:9-15, 32-4:4

බාරුක් දිවැස්ප්‍රසාදි තුමන්ගේ පොතෙන් ගත් පාඨයකි.

දේව ප්‍රඥාවන් බැබළී ආලෝකය කරා ගමන් ගන්න.

ඉශ්රායෙල් ජනයෙහි, ජීවනදායක නීතිවලට සවන් දෙන්න. සවන් දී, දැනගැන්ම කුමක් ද කියා තේරුම්ගන්න, ඉශ්රායෙල් ජනයෙහි, සතුරු රටක, විදෙස් බිමක මහඵ වෙමින්, මළවුන්ගේ දූෂණයන්ට පංගුකාර වෙමින්, පාතාලයට යා යුතු අයගේ ගණයට වැටෙමින්, ඔබ හැම සිටින්නේ මන් ද? ඔබ ප්‍රඥාවේ උල්පත අත්හළහු ය. ඔබ දෙවි මඟ ගියහු නම්, ඔබ සදහට සුව සේ වසනු ඇත. දැනගැන්ම කොහේ ද? ශක්තිය කොහේ ද? නැණනුවණ කොහේ ද කියා දැනගන්න. දිගායු කොහේ ද? ජීවිතය කොහේ ද? දැසේ එළිය කොහේ ද? සාමය කොහේ ද කියා දැනගන්න. ප්‍රඥාව කොහේ ද කියා සොයාගන්නේ කවරෙක් ද? ඇගේ නිදන් නිවසට ඇතුළු වූයේ කවරෙක් ද? එහෙත්, සියළු දේ දත් තැනැත් වහන්සේ ප්‍රඥාව දන්න සේක; සිය බුද්ධිය මගින් එය තේරුම්ගත් සේක; උන් වහන්සේ මිනිතලය සාදා කීර කොට පිහිටවූ සේක; එය සිවුපා සතුන්ගෙන් පුරවා ලූ සේක. උන් වහන්සේ ආලෝකය දෙන සේක; එය විහිදී යයි. එය ආපසු කැඳවනු ලැබේ;

වෙවුලමින් එය අවනත වෙයි. නිසි කලට තරු කැල සතුවත් බබලයි. ප්‍රීතියෙයි. එතුමා ඒවාට අමතන විට, 'අපි මෙහි ය'යි ඒවා පිළිතුරු දෙයි. එතුමාණෝ අපේ දෙවිදාණෝ ය. එතුමාණන්ට සම අන් කෙනෙක් නැත. එතුමාණෝ නැණ නුවණ මග දන්නා සේක. සේවක ජාකොබ්ට ඒ මග පවසා ඇත. පෙම්බර ඉශ්රායෙල් ජනයාට එය දී ඇත. මෙලෙස මිනි පිට නැණ මග දිස් වෙයි; දන්න අතර සැරිසරයි. දෙවිදුන්ගේ නීති පොත මෙය වේ; සදා පවතින නීතිය මෙය වේ. එය පිළිපදින්නෝ ජීවත් වෙති; එය අත්හරින්නෝ මියයති. එමබා ජාකොබ්ගේ පරපුර, ආපසු හැරී එන්න. එය හිමි කරගන්න; එයින් බැබළී බැබළී ආලෝකයට යන්න. ඔබේ මනිමය අත් කෙනෙකුට නොදෙන්න; ඔබේ ම නොවන සෙනඟකට ඔබට හිමි වරම නොදෙන්න. ඉශ්රායෙල් ජනයෙහි, අපි ආසිරි ලද්දෙමු. දෙවිදාණන් කැමැති දේ අපට පවසා ඇත.

දේව වාක්‍යය එසේ ය.

දෙවියන් වහන්සේට ස්ත්‍රෝත්‍ර වේවා.

පිළිතුරු ගීය

හීතාවලිය 19:7-10

පිළිතුරු: අහෝ සම්දුනි, සදාතන ජීවනයේ වචන ඇත්තේ ඔබ වහන්සේ වෙත ය.

ගීය: සම්දුන්ගේ ව්‍යවස්ථාව පරිසමාප්ත ය; ජීවිතය පණ ගන්වන්නේ ය. සම්දුන්ගේ නීතිය සත්‍යවාදී ය; අනුවණයන්ට නුවණ දෙන්නේ ය.

සම්දුන්ගේ අණපණන් සාධාරණ ය; සිතට සනොස වඩන්නේ ය. සම්දුන්ගේ අණසක පැහැදිලි ය; දෙනෙතට එළිය දෙන්නේ ය.

සම්දුන් කෙරෙහි ගරුබිය නිර්මල ය; එය සදහට ම පවතින්නේ ය. සම්දුන්ගේ විනිශ්චය යුක්තිසහගත ය; මුළුමනින් දැනුම් වේ ම ය.

රනට වඩා, පෙරු රනට වඩා, එය මනහර ය; පැණියට වඩා, මි පැණියට වඩා, එය සුමිහිරි ය.

සත්වන කියැවීම

එසෙකියල් 36:16-14

එසෙකියල් දිවැස්ප්‍රසාදි තුමන්ගේ පොතෙන් ගත් පාඨයෙකි.

ඔබ පිරිසිදු වන ලෙස ඔබ මත පිරිසිදු ජලය වත්කර ඔබට නව හදක් දෙන්නෙමි.

තවද, සම්දාණන් වහන්සේ මට කතා කොට මෙසේ වදාරන සේක. "මනුෂ්‍ය සුත්‍රය, ඉශ්රායෙල් වංශය තමන්ගේ රටෙහි වාසය කරද්දී ඔව්හු තමන්ගේ කල්කියාවෙන් ද තමන්ගේ හැසිරීමෙන් ද ඒ රට අපවිත්‍ර කළෝ ය. ඔවුන්ගේ කල්කියාව කිලි වූ ස්ත්‍රියකගේ අපවිත්‍රකම මෙන් මා ඉදිරියෙහි විය. ඔවුන් දේශයෙහි මිනි මැරූ නිසාත්, ඔවුන් තමන්ගේ රූපවලින් එය අපවිත්‍ර කළ නිසාත් මාගේ කෝපය ඔවුන් කෙරෙහි වගුරුවා, විජානිත් අතරට මම ඔවුන් පන්නාදැමිමි. ඇරත් ඔව්හු දේශවල විසුරුවනු ලැබූ හ. ඔවුන්ගේ කල්කියාවේ හැටියට ද ඔවුන්ගේ හැසිරීමේ ප්‍රකාරයට ද ඔවුන් විනිශ්චය කෙළෙමි. ඔවුන් පැමිණි කොතැන වුවත්, ජාතීන් ළඟට ඔවුන් ගිය කල, 'මොවුහු සම්දාණන් වහන්සේගේ සෙනඟ ය, උන් වහන්සේගේ දේශයෙන් ඔවුන්ට පිට වීමට සිදු වී ය'යි මිනිසුන් ඔවුන් ගැන කී නිසා ඔව්හු මාගේ ශුද්ධ නාමය කෙලෙසූ හ. එහෙත්, ඉශ්රායෙල් සෙනඟ ගිය තැන්වල ජාතීන් අතරෙහි මාගේ ශුද්ධ නාමය කෙලෙසූ නිසා, මාගේ නාමය ගැන මම

සැලකිලිමත් වීම. "එබැවින් මහෝත්තම දෙවි ස්වාමීන් වහන්සේ මෙසේ වදාරන සේකැ යි ඉශ්රායෙල් සෙනඟට කියන්න. එමබා ඉශ්රායෙල් ජනයෙහි! නුඹලා උදෙසා නොව, නුඹලා ගිය ගිය සෑම තැන්වල ජාතීන් අතරෙහි නුඹලා මාගේ ශුද්ධ නාමය කෙලෙසු නිසා ඒ නාමය උදෙසා මම ක්‍රියා කරමි. ජාතීන් අතරෙහි කෙලෙසී ඇති නුඹලා විසින් ඔවුන් අතරෙහි කෙලෙසනු ලැබූ මාගේ උදාර නාමය විශුද්ධ කරන්නෙමි. මා විශුද්ධ බව නුඹලා කරණකොටගෙන විජාතීන්ගේ ඇස් හමුයෙහි ප්‍රකාශ වන කල මා සමීපාණන් වහන්සේ බව ඔවුන් දැනගනු ඇතැ යි මහෝත්තම දෙවි ස්වාමීන් වහන්සේ වදාරන සේක. එසේ ය, විජාතීන් අතරෙන් නුඹලා රැගෙන, සියථ දේශවලින් නුඹලා රැස් කර නුඹලාගේ ම රටට ගෙනෙන්නෙමි. නුඹලා පිරිසිදු වන ලෙස මම නුඹලා කෙරෙහි පිරිසිදු දිය ඉසින්නෙමි. නුඹලාගේ සියථ අපවිත්‍රකම්වලින් ද නුඹලාගේ සියථ දේවරූපවලින් ද නුඹලා පිරිසිදු කරන්නෙමි." "මම අර්ත් හදක් නුඹලාට දී, අර්ත් සිතක් නුඹලා තුළ මවා, නුඹලාගේ මුරණ්ඩු ගල් සිත පහකොට කිකරු සිතක් නුඹලාට දෙන්නෙමි. මාගේ ආත්මානුභාවය නුඹලා තුළ තිදත් කොට, නුඹලා මාගේ පණක් අනුව හැසිර මාගේ නියමයන් හරියාකාර ඉටු කරන්න සලස්වන්නෙමි. මා විසින් නුඹලාගේ පියවරුන්ට දෙන ලද දේශයෙහි නුඹලා වාසය කොට මාගේ ම සෙනඟ ව සිටිනු ඇත. මම ද නුඹලාගේ දෙවියන් වහන්සේ වන්නෙමි.

දේව වාක්‍යය එසේ ය.

දෙවියන් වහන්සේට ස්ත්‍රෝත්‍ර වේවා.

පිළිතුරු ගීය

හීතාවලිය 42:2, 4, 43:3, 4

පිළිතුරු: දෙවියනි, ඔබ වහන්සේ කෙරෙහි, මාගේ සිත පිපාසා වන්නේ ය.

ගීය: දෙවිඳුන් කෙරෙහි, ජීවමාන දෙවිඳුන් කෙරෙහි, මාගේ සිත පිපාසා වන්නේ ය. මම කවදා අවුත් දෙවිඳුන් ඉදිරියේ පෙනී සිටිමි ද?

බැති පෙමින් කුල්මත් වූ වන්දනාකරුවන් සමඟ පැසසුම් ගී ගයමින්, මහ පිරිස් මැද දෙවි මැදුරට මා ගිය හැටි සිහි වන විට මා හද දෙදරා යයි.

ඔබේ ආලෝකය හා සත්‍යය මට දුන මැනව; ඒවායින් මට මහපෙත්වීම ලැබී, ඔබේ ශුද්ධ සියොත් පව්වට ආපසු ගොස්, ඔබේ වාසභවනය වන දෙවි මැදුරට පිවිසීමට මට ලැබේවා!

දෙවියනි, මාගේ දෙවියනි, එවිට මම දිව්‍ය පූජාසනය වෙත, මාගේ පස්වණක් ප්‍රීතිය වන දෙවිඳුන් වෙත ගොස් විණා වාදනයෙන් ඔබ පසසන්නෙමි.

සන්දේශය

රෝම 6:3-11

ශුද්ධ වූ පාවලු තුමන් විසින් රෝමවරුන්ට ලියන ලද හසුනෙන් ගත් කොටසකි.

උත්ථාන කරනු ලැබූ ක්‍රිස්තුන් වහන්සේ යළිත් නොමැරෙන සේක.

බවතීස්ම-ස්නාපනයෙන් ක්‍රිස්තුස් ජේසුස් වහන්සේ හා සමඟ ඒකාබද්ධ වූ අප සියල්ලන් ම එම බවතීස්ම-ස්නාපනයෙන් උන් වහන්සේගේ මරණයෙහි, උන් වහන්සේ හා සමඟ ඒකාබද්ධ වූ බව ඔබ නොදන්නනු ද? එබැවින් අපේ බවතීස්ම-ස්නාපනයෙන් අපිත් උන් වහන්සේගේ මරණයට, සම්බන්ධ වී උන් වහන්සේ සමඟ

වළලුනු ලැබුවේ. එසේ කරනු ලැබුවේ පියාණන් වහන්සේගේ මහිමාන්විත ක්‍රියාවෙන් ක්‍රිස්තුන් වහන්සේ මළුවන්ගෙන් උන්ථානය ලැබූ සේ ම, අප ද නව ජීවන මගක ගමන් කරනු සඳහා ය.

උන් වහන්සේගේ මරණය වැනි සිද්ධියකින් අපි උන් වහන්සේ හා සමඟ එක් වුණෙමු නම්, උන් වහන්සේගේ උන්ථානය වැනි සිද්ධියකින් ද අපි උන් වහන්සේ හා සමඟ එක් වන්නෙමු. මින් මතු අප පාපයට වහල් නොවන පිණිස අපේ පාපී ස්වභාවය නැති වන සේ අපේ පූර්ව මිනිස් ගතිය උන් වහන්සේ සමඟ කුරුසියෙහි ඇණ ගසනු ලැබූ බව අපි දනිමු. මන්ද, මළා වූ තැනැත්තාට පාපය ගැන වගකීමක් නැත. අපි ක්‍රිස්තුන් වහන්සේ සමඟ මැරුණෙමු නම්, උන් වහන්සේ සමඟ ජීවත් වන බව ද විශ්වාස කරමු. උන්ථාන කරනු ලැබූ ක්‍රිස්තුන් වහන්සේ යළිත් නොමැරෙන බව ද අපි දනිමු. මින් මතු මරණය උන් වහන්සේ කෙරේ බල පවත්වන්නේ නැත. උන් වහන්සේ මරණයට පත් වීමෙන් එක ම වරක් පාපය නිසා මළ සේක; එහෙත් දැන් ජීවත් වන ජීවිතයෙන් දෙවියන් වහන්සේ උදෙසා ජීවත් වන සේක. ඔබත් එසේ ම පාප විමුක්තිය ලත් අය බව ද, ක්‍රිස්තුස් ජේසුස් වහන්සේ තුළ දෙවියන් වහන්සේ උදෙසා ජීවත් ව සිටින්නන් බව ද සිතට ගන්න.

දේව වාක්‍යය එසේ ය.

දෙවියන් වහන්සේට ස්ත්‍රෝත්‍ර වේවා.

සාදුකාරය

හීතාවලිය 118:1-2, 16-17, 22-23

පිළිතුර: ආලේඪයා! ආලේඪයා!

ගීය: සම්ඳුන්ට ස්තූති කරන්න. මන්ද, එතුමාණෝ යහපත් ය. එතුමන්ගේ තීර පෙම සදාකාලයට පවත්නේ ය. "එතුමන්ගේ තීර පෙම සදාකාලයට පවත්නේ ය"යි ඉශ්රායෙල් දැන් කියත් වා!

සම්ඳුන්ගේ බාහු බලය උදාර ය. සම්ඳුන්ගේ බාහු බලය විකුම් දක්වයි. මම නොනැසී, ජීවත් ව සිටින්නෙමි; සම්ඳුන්ගේ ක්‍රියා ප්‍රකාශ කරන්නෙමි.

ගෘහ ශිල්පීන් ඉවත ලු ගල ම මුල් ගල වී ඇත. මෙය සම්ඳුන්ගේ ක්‍රියාවකි; එය අපේ දෙනෙතට අසිරිමත් ය.

ශුද්ධවූ සුවිශේෂය

ලූක් 24:1-12

සුවිශේෂක ලූක් තුමන් විසින් ලියන පද දේව වාක්‍යය නම් මෙසේය.

ජීවමාන තැනැත් වහන්සේ මළුවන් අතර සොයන්නේ මන් ද?

සතියේ පළමු වන දින නිම්දිරි උදයේ තමන් සුදනම් කළ සුවද ද්‍රව්‍ය රැගෙන ස්ත්‍රීහු සොහොන් ගෙය ළඟට ගියාහු,ගල සොහොන් ගෙයින් ඉවතට පෙරළා තිබෙනු දුටුවෝ ය. ඔව්හු ඇතුළු වූ කල එහි ජේසුස් ස්වාමීන් වහන්සේගේ ශරීරය නුදුටුවෝ ය. ඒ ගැන ඔවුන් වියවුල් ව සිටිය දී, කාන්ති විහිදුවන වස්ත්‍ර හැඳගත් මනුෂ්‍යයෝ දෙදෙනෙක් ඔවුන් ළඟ සිටියහ. ඒ දුටු ඔවුන් බියපත් ව තමන්ගේ මුහුණු බිමට හරවාගත් කල ඒ මනුෂ්‍යයෝ කතා කොට, "ජීවමාන තැනැත් වහන්සේ මළුවන් අතර සොයන්නේ මන් ද? උන් වහන්සේ මෙහි නැත, උන් වහන්සේ උන්ථාන වූ සේක. මනුෂ්‍ය-පුත්‍රයාණන් පවිතාර මිනිසුන්ගේ අත්වලට පාවාදෙනු ලබන්නටත්, කුරුසියෙහි ඇණ ගසනු ලබන්නටත්, තුන් වන දෑ නැවත නැඟිටින්නටත් යුතු ම යයි

කියා උන් වහන්සේ ගලීලයේ සිටිය දී පැවසූ හැටි සිහි කරන්නැ"යි ඔවුන්ට කී හ. එකල ඔව්හු උන් වහන්සේගේ වචන සිහි කොට සොහොන් ගෙයින් හැරී අවුත්, එපවත් සියල්ල එකොළොස් දෙනාට ද සෙසු සියල්ලන්ට ද දන්වූ හ. ඒ ස්ත්‍රීහු නම්: මග්දලායේ මරියා, ජොවන්නා සහ ජාකොබ්ගේ මව වූ මරියා ය. ඔවුන් සහ අනිකුත් ස්ත්‍රීහු ද ප්‍රේරිතයන්ට එපවත් කී හ. මෙපුවත ඔවුන්ට ප්‍රලාපයක් සේ පෙනී ගියෙන්, ඔව්හු ඔවුන්ගේ කීම විශ්වාස නොකළහ. එහෙත්, ජේදුරු නැගිට සොහොන් ගෙය ළඟට දුව ගොස්, තැමී බලා, හණ රෙදි පමණක් තිබෙනු දක, සිදුවූ දේ ගැන පුදුම වෙමින් සිය නිවෙසට ගියේ ය.

සුවිශේෂ වාක්‍යය එසේ ය.

ක්‍රිස්තුහි ඔබ වහන්සේට ප්‍රශංසා වේවා.